

یورپ میں چرچ اور اسٹیٹ کی علیحدگی

ایک جائزہ

سلطان احمد اصلاحی

عیسائیت کبھی بھی فکر و نظر کا کوئی مکمل نظام نہیں رہی جس کی بنیاد پر سماج کی تعمیر اور ریاست کی تشکیل کی جاسکے۔ قوم یہود کے اندر جو زہریلی اور دنیا طلبی پیدا ہو گئی تھی، اس کے علماء و رہبان جس طرح روح شریعت کو چھوڑ کر اس کے الفاظ سے کھینچنے لگے تھے اور اپنے دینی منصب کو کلیتہً جلب دنیا کا ذریعہ قرار دے رکھا تھا، حضرت مسیح، ایک عارضی وقفے کے لئے انہی کی اصلاح کے لئے بھیجے گئے تھے، جس کی صراحت وہ خود ان لفظوں میں کرتے ہیں:۔

”میں اسرائیل کے گھرانے کی کھوئی ہوئی بھٹیروں کے سوا کسی کے پاس نہیں بھیجا گیا۔“ (متی باب: ۱۵: ۲۴)

آں جناب کی ان تعلیمات و ہدایت سے بھی صاف پتہ چلتا ہے کہ آپ کی بعثت خاص قوم یہود کے لئے ہوئی تھی۔ اور آپ کی تمام تر کوششیں ان کے بگاڑ کو دور کرنے اور انہیں راہ راست پر لگانے پر مرکوز تھیں۔

”تم من چلے ہو کہ تم سے کہا گیا تھا کہ آنکھ کے بدلے آنکھ اور دانت کے بدلے دانت لیکن میں تم سے کہتا ہوں کہ شریر کا مقابلہ نہ کرنا بلکہ جو کوئی دے گا پڑا پنچا اسے دوسرا بھی اس کی طرف پھیر دے۔ اور جو کوئی تجھے پر نالاش کر کے تیرا کرالینا چاہے تو چومنے بھی اسے لینے دے۔ اور جو کوئی تجھے ایک، کوں بیگار میں لے جائے اس کے ساتھ دو کوں چلا جا جو کوئی تجھ سے ملے اسے دے اور جو تجھ سے قرض چاہے اس سے منہ نہ موڑ۔“ (متی: باب: ۵: ۳۸-۴۲)

”لیکن میں تم سننے والوں سے کہتا ہوں کہ اپنے دشمنوں سے محبت رکھو جو تم

سے عداوت رکھیں ان کا بھلا کر دو، جو تم پر لعنت کریں ان کے لئے برکت چاہو جو تمہاری
تحقیر کریں ان کے لئے دعا کرو، جو تیرے ایک گال پر طانچہ مارے دوسرا بھی
اس کی طرف پھیر دے اور جو تیرا چوہ لے اس کو کرتا لینے سے بھی منع نہ کر، جو کوئی
تجھ سے مانگے اسے دے اور جو تیرا مال لے اس سے طلب نہ کر۔

(لوقاباب: ۶: ۲۱۷۰)

”مگر تم اپنے دشمنوں سے محبت رکھو اور بھلا کرو اور بغیر ناامید ہونے دین
دو تو تمہارا احب بڑا ہوگا اور تم خدا تعالیٰ کے بسے ٹھہر و گے کیونکہ وہ ناشکر دن
اور بد دن بھی مہربان ہے جیسا تمہارا باپ رحیم ہے تم بھی رحم دل ہو۔“ (ایضاً: ۲۴)

قوم یہود جسے اللہ تعالیٰ نے ایک خاص وقت تک کے لئے امامت عالم کے منصب پر
فائز کیا تھا اور اسے اپنے پے پایاں احسانات سے نوازا تھا، اس کی ہدایت و رہنمائی کے لئے
تورات کی صورت میں ایک جامع مجموعہ قوانین عطا کیا تھا۔ بعد میں دقت گزرنے کے ساتھ
اس کے اندر خرابی اور بگاڑ کی جو صورتیں پیدا ہوئیں اس کا نمایاں ترین منظر اس قوم کا
فقہی جوہد تھا۔ چنانچہ اس نے روح شریعت کو بالائے طاق رکھتے ہوئے اس کے ظاہر
کو سب کچھ سمجھ لیا یہی لفظی نوشکا فیاں کر کے خدائی شریعت کو کچھ کا کچھ بنادیا۔ اور احکام کے حقیقی
منشاء کے علی الرغم ان کا میوٹی ہی بالکل بدل کر رکھ دیا جس کے نتیجے میں وہ بے شمار ان بکڑ بندوں
میں پھنس گئے جن کا خدائی مرضی سے کوئی واسطہ نہ تھا اور بہت سی ان بندشوں سے وہ آزاد ہو گئے
جن کا الہی شریعت انھیں پابند دیکھنا چاہتی تھی۔ قوم یہود کے سلسلہ انبیاء کی آخری کڑی حضرت
مسیح کی کشت توراتی شریعت میں پیدا ہو جانے والے اسی عدم توازن کو دور کرنے کے لئے
ہوئی تھی۔ اور آپ کو ملنے والے مجموعہ احکام و انجیل کی امتیازی حیثیت ہی یہ تھی کہ وہ اس قوم
اور خاص کر اس کے علماء و رہبان کی ظاہر پرستی کو ختم کر کے ان کے اندر روح شریعت کی پیردی
کے جذبہ کو سیدار کرے۔ عہد نامہ جدید کا درج ذیل بیان اس حقیقت کا زندہ ثبوت ہے حضرت
مسیح اپنی قوم کے فقیہوں اور فریسیوں کی حالت زار پر ماتم کرتے ہوئے کہتے ہیں:-

”۱۔ اے یاکا فقیہو اور فریسیو تم پر افسوس! کہ تم بیواؤں کے گھروں

کو دبا بیٹھتے ہو اور دکھا دے کے لئے نماز کو طول دیتے ہو، (مقی باب ۲۲: ۱۸)
 ”اے ریاکار فقیہو اور فریسیو تم پر افسوس! کہ پودینہ اور سوف اور زیرہ
 پر تودہ کی جیتے ہو پر تم نے شریعت کی زیادہ بھاری باتوں یعنی انصاف اور رحم
 اور ایمان کو چھوڑ دیا ہے۔ لازم تھا کہ یہ بھی کرتے اور دہ بھی نہ چھوڑتے، اے
 اندھے راہ بتانے والو جو مجھ کو تو چھانتے ہو اور اونٹ کو نکل جلتے ہو۔“

اے ریاکار فقیہو اور فریسیو تم پر افسوس کہ پیالے اور رکابی کو اوپر سے
 صاف کرتے ہو مگر وہ اند لوٹ اور تاپر میز گاری سے بھرے ہیں۔ اے اندھے
 فریسی بپے پیالے اور رکابی کو اندر سے صاف کرتا کہ اوپر سے بھی صاف ہو جائے
 اے ریاکار فقیہو اور فریسیو تم پر افسوس! کہ تم سفیدی بھری ہوئی قبروں
 کے مانند ہو جو اوپر سے تو خوبصورت دکھائی دیتی ہیں مگر اندر مردوں کی ہڈیوں
 اور ہر طرح کی نجاست سے بھری ہیں اسی طرح تم بھی ظاہر میں تو لوگوں کو راستہ
 دکھائی دیتے ہو مگر باطن میں ریاکاری اور بے دینی سے بھرے ہو۔“

(الیاف: آیات ۲۳: ۲۸)

”پھر اس نے اپنی تعلیم میں کہا کہ فقیہوں سے خبردار رہو جو لمبے لمبے جلمے پہن
 کر پھرنا اور بازاروں میں سلام، اور عبادت خانوں میں اعلیٰ درجہ کی کریاں اور
 دنیا فتنوں میں صدر نشینی چاہتے ہیں۔ اور وہ بواؤں کے گھروں کو دبا بیٹھتے
 ہیں اور دکھا دے کے لئے نماز کو طول دیتے ہیں۔ ان ہی کو زیادہ سزا ملے گی

(مرقس باب ۱۲: ۲۸-۳۰)

لیکن سانخیریش آیا کہ قوم یہود کی عظیم اکثریت نے حضرت مسیحؑ کا انکار کیا۔ اور اپنے
 کو انجیل سے بالکل بے تعلق کر لیا۔ دوسری طرف جن لوگوں نے آں جناب کی پیروی اختیار کی وہ
 آپ کے حکم اور مرضی کے علی الرغم دوسری انتہا پر جا پہنچے کہ انھوں نے انجیل ہی کو سب کچھ
 سمجھ لیا اور توراۃ کے منکر ہو گئے۔ جبکہ اصل صورت یہ تھی کہ تورات اور انجیل دونوں ایک دوسرے
 کی تکمیل کرنے والی تھیں۔ اس دو گونہ مجبوتہ شریعت کی پیروی ہی میں اہل کتاب کی نجات مضمر تھی۔

اور اسی کے ذریعہ وہ زندگی میں جادہ اعتدال پر قائم رہ سکتے تھے۔ اہل تورات جس فقہی جمود اور نفلی حکمرانیوں کے گرداب میں پھنس گئے تھے انجیل کے بغیر وہ اس سے نکلنے میں کامیاب نہیں ہو سکتے تھے۔ اسی طرح انجیل میں حکمت و موعظت اور روح شریعت کی بھرپور تشریح و تفصیل تو تھی لیکن توراتی مجموعہ قانون کے بغیر اس کے لئے زندگی کی گاڑی کو زیادہ دور تک اعتدال و توازن کے ساتھ چلانا بہت مشکل تھا۔ لیکن تفصیلات سے قطع نظر ہوا یہی کہ انجیل تورات سے کٹ گئی اور جس طرح اہل کتاب کے لئے انجیل سے روگردانی کا نتیجہ یہ سامنے آیا کہ وہ روح شریعت سے عاری ہو کر نری ظاہر پرستی اور دنیا طلبی اور جلب منفعت میں لگ گئے۔ پیردان مسیحؑ کے لئے تورات کے انکار کا انجام یہ ہوا کہ ان کے پاس ایک بالکل کٹی پٹی شریعت باقی رہ گئی جو واقعہ ہے کہ سماج کی تعمیر اور انسانی آبادی کے مسائل کے حل کی عظیم ذمہ داری سے کسی بھی صورت عہدہ برآ نہیں ہو سکتی تھی۔ اس سے بھی بڑا سامانہ یہ ہوا کہ حضرت مسیحؑ کی وفات پر زیادہ عرصہ نہ گزرا تھا کہ ۳۶ء کی نیسیا کی کونسل میں مسیحیت پر پال کی اجارہ داری قائم ہو گئی جس کے نتیجے میں اس کی صورت ہی مسخ ہو گئی۔ تورات سے کٹ جانے کے سبب اس کے اندر پیدا ہو جانے والی مذکورہ خامی اور کمی سے قطع نظر اس کی ہم آہنگی بالکل خاک میں مل گئی اور وہ تضادات کا ایک مجموعہ بن کر رہ گئی۔ یہی وجہ ہے کہ عہد نامہ جدید میں میں اگر حضرت مسیحؑ ایک طرف اپنے پیروں کو اس دعا کی تلقین کرتے نظر آتے ہیں کہ آسمان کی طرح زمین پر بھی خدا کی بادشاہت قائم ہو:

سہ یہاں ہم مسیحیت کو مسیحیت اسی پہلو سے کہہ رہے ہیں جیسا کہ اس کے ملنے والوں نے اسے تورات اور اسی طرح اس کے بعد آنے والی شریعت مدنی سے کاٹ کر اسے ایک الگ اور مستقل شریعت کا درجہ دے لیا۔ اور جیسا کہ آج عہد نامہ جدید کے صفحات میں نظر آتی ہے۔ وہ نہ اپنی حقیقت کے اعتبار سے نہ یہودیت کوئی چیز ہے نہ مسیحیت۔ یہ سب ہی دین خفیف اسلام کی مختلف شکلیں ہیں جس کا سلسلہ حضرت آدمؑ سے شروع ہو کر حضرت محمد صلی اللہ علیہ وسلم پر تمام ہوتا ہے۔ دوسری بے شمار قوموں اور جماعتوں کی طرح یہ اہل کتاب کی محض نادانی اور نا سمجھی ہے کہ انھوں نے اس دین قدیم کی صورت کو طرکے سے یہودیت اور مسیحیت کے خانوں میں بانٹ دیا۔ اور ان کے نتیجے میں قیامت تک کے لئے باہم کٹے مرنے رہنے کی راہ ہموار کر لی۔ (ملاحظہ فرمائیے) (بقیہ حاشیہ اگلے صفحہ پر)

”پس تم اس طرح دعا کیا کرو کہ اسے ہمارے باپ توجو آسمان پر ہے تیرا نام ایک مانا جائے۔ تیری بادشاہی آئے، تیری مرضی جیسی آسمان پر پوری ہوتی ہے زمین پر بھی ہو۔“ (متی باب: ۶: ۹-۱۰)

تو دوسرے مقام پر ہیں ان کا یہ اعلان پڑھنے کو ملتا ہے۔

”میرے بادشاہی اس دنیا کی نہیں۔“ (یوحنا باب: ۱۸: ۳۶)

اس سے بھی آگے دوسری جگہ وہ صاف طور پر دین و دنیا کی تقسیم کا درس دیتے دکھائی دیتے ہیں۔

”پس جو قیصر کہے قیصر کو اور جو خدا کا ہے خدا کو ادا کرو۔“ (متی باب: ۲۲: ۲۱)

اس کے علاوہ عہد نامہ جدید حکومت وقت کی پیروی کو بلا لحاظ اس کے کہ وہ کس روش پر عمل پیرا

ہے اور اس کا انداز کیا ہے، پیروان مسیح کے لئے لازم قرار دیتا ہے:

”ہر شخص اعلیٰ حکومتوں کا ابدار ہے، کیونکہ کوئی حکومت ایسی نہیں جو خدا کی طرف

سے نہ ہو اور جو حکومتیں موجود ہیں خدا کی طرف سے مقرر ہیں۔ پس جو کوئی حکومت

کا سامنا کرتا ہے وہ خدا کے انتظام کا مخالف ہے اور جو مخالف میں سزا پائیں گے۔“

(رومیوں کے نام پولس رسول کا خطاب: ۱۳: ۲۱)

اس تاکید کے ساتھ کہ:

”مسب کا حق ادا کرو جس کو خراج چاہئے خراج دو جس کو محصول چاہئے محصول جس

کو ڈرنا چاہئے اس سے ڈرو۔ جس کی عزت کرنا چاہئے اس کی عزت کرو۔“ (ایضاً: آیت ۷)

اپنی موجودہ صورت میں بڑی حد تک پولوس کی اپنی تحریروں پر مشتمل ہے اور باقی صحائف میں بھی جو کچھ ہے وہ انہی

خیالات کی تائید میں ہے جو پولوس نے پیش کئے ریت میں صحائف پر مشتمل یہ عہد نامہ جناب یسوع علیہ السلام

کے ۳۲۵ سال بعد اس اجتماع کی اکثریت رائے سے منتخب کیا گیا تھا جس کی اکثریت تثلیث اور اسی طرح

کے دوسرے مشرکانہ تعورات کی قائل تھی۔ یہ فیصلہ نیسہ (Nicea) کی اسی مذکورہ کونسل کا تھا

(عبدالحمید خاں: عیسائیت انجیل اور قرآن کی روشنی میں صفحہ ۱۰۱)

سہ نیز ملاحظہ ہو: مرقس باب ۱۲: ۱۷، لوقا باب: ۲۰: ۲۵

رومن ایمپائر کو پال (Paul) کی قائم کردہ اسی مسیحیت کا تجربہ ہوا اور چوتھی صدی عیسوی میں وہ اس کا سرکاری مذہب قرار پا گئی۔ پانچویں صدی عیسوی میں حالات کی گردش سے رومن ایمپائر کے زوال کے بعد فطری طور پر اس کی وراثت اس کے حصے میں آئی۔ اپنی ان محدود تیوں اور کمیوں کے پیش نظر جن کا ابھی ذکر ہوا، مسیحیت کے لئے مناسب تو یہ تھا کہ وہ زیادہ سے زیادہ، چھوٹے اور مختصر دائروں میں انسانی زندگی کے مسائل کے حل میں اپنے کو لگاتی، حکومت و سلطنت کے جھیلوں سے اپنے کو بالکل دور رکھتی لیکن مسیحیت کے علمبرداروں کے لئے جن کی نگاہیں رومن ایمپائر کی زبردست شان و شوکت کے سامنے خیرہ ہو چکی تھیں، اس کا سہارا اور مرکز دائرے پر اپنے کو قانع بنانا ممکن نہ ہو سکا۔ چنانچہ اس کے بعد ذرا تاخیر کئے بغیر کلیسیا نے اپنے کو رومی شاہنشاہی کے ڈھنگ پر منظم کرنا شروع کر دیا۔ ادرائٹوں اور نویں صدی تک تو وہ پوری طرح کھل کر میدان میں آ گیا۔ لیکن جیسا کہ اشارہ کیا گیا پال کی مسیحیت اپنی محدود دیت اور اپنے داخلی تضادات کے ساتھ حکومت و سلطنت کے لئے کوئی کامل اور ہم آہنگ نظام عمل عطا کرنے سے قاصر تھی، چنانچہ قطع نظر ان بے شمار ادارہ جاتی اور شعبہ جاتی امور و مسائل کے جن میں اس کا نمائندہ کلیسائے روم بری طرح رومن ایمپائر سے متاثر رہا اور بے چون و چرا اور بلا تامل انہیں اپنے ہاں اپنا لیا گیا۔ اس صورت حال نے سرزمین یورپ میں اسی وقت سے شروع اور اسٹیٹ باغیادگر مذہب اور ریاست کا جھگڑا کھڑا کر دیا کہ اقتدار کا اصل سرچشمہ کون ہے پاپائے روم یا دقت کے

۱۵ Carl Stephenson: Mediaeval History. Re. E. P. 38

۱۶ تفصیل کے لئے ملاحظہ ہو تاریخ یورپ حصہ اول، مصنفہ الیور تھچر، ترجمہ مولوی عبدالماجد بی، اے، نواب

صدر یار جنگ بہادر اور قاضی تلمذ حسین، صفحات ۱۷۹، ۱۸۰ نیز

D.R. Bhandari: History of European Political Philosophy P. 69-70

۱۷ مثال کے طور پر بے دینی کو رائج الوقت بغاوت (Treason) پر قیاس کر کے اے خدا کے خلاف بغاوت

(Treason against God) قرار دیتے ہوئے کلیسائے روم نے ایذا رسانی (Torture) کا اصول رومی

قانون سے اخذ کیا تھا، اسی طرح بے دینیوں کی تمام جائداد کو ضبط کر لینے کا قاعدہ بھی اسی رومی قانون سے اخذ کر رہا تھا

۱۸ History of Europe, 1400-1600, P. 3

سیکولر حکمران؟ جس کا سلسلہ آگے ہزار سال یعنی سترہویں اور اٹھارویں صدی تک جاری رہا جب کہ مختلف انقلابات کے نتیجے میں کلیسائی اور شاہی بساط الٹ کر دستوری حکومتیں وجود میں آتی ہیں جن کے اندر کھلے لفظوں میں مذہب کی معاملات دنیا سے بے دخلی کا اعلان کیا جاتا ہے۔ اور یورپ اطمینان کا سانس لیتا دکھائی دیتا ہے کہ اسبا آئندہ اسے مذہب کے نام پر ظلم و استبداد کے شکنجے میں نہ کسا جاسکے گا۔ زمانہ اب بدیں اسی کی تقلید میں دنیا کے مختلف خطوں سے مذہب کی معاملات دنیا سے بے دخلی کی بات ہمارے سننے میں آتی ہے۔

چرچ اور اسٹیٹ کی علیحدگی

آج یورپ نے اسے ایک حقیقت کے طور پر تسلیم کر لیا ہے کہ مذہب کا معاملات دنیا سے کوئی تعلق نہیں ہے۔ اور اسی کے اثر سے دنیا کے بیشتر خطوں میں بھی اسے ایک مقبول عام تصور کی حیثیت حاصل ہو گئی ہے، لیکن آپ کو سن کر تعجب ہو گا کہ زیادہ دور نہیں ابھی اٹھارویں صدی کے اختتام تک صورت یہ تھی کہ وہاں 'بادشاہ برحق خدا' (Kings by the grace of God) اس لقب کے بغیر بادشاہوں کا نام لینے کی بھی کسی کی ہمت نہ تھی۔ اگلے زمانوں کی بات اپنی جگہ اسی اٹھارویں صدی میں فرانس کے نویں چہار دم (Louis XIV) اور انگلینڈ کے جیمس دوم (James II) نے 'مرحق خدا' (The grace of God) کو ایک سیاسی عقیدے کے طور پر اپنایا اور اس کی بدولت اپنی کلینٹ پسندی (Absolutism) کے لئے وجہ جواز پیدا کیا جس کی رو سے دیگر تمام انسانی حقوق مثلاً دولت، خاندان، پارلیمنٹ وغیرہ کی طرح 'بادشاہ کا یقین' بھی ابدی اور من جانب الہ تھا۔ جسے کسی صورت چیلنج نہیں کیا جاسکتا تھا۔ اس طرح بادشاہ کی شخصیت عام انسانی قانون کے دائرے سے بلند قرار پائی تھی

لہٰذا یہ نہیں بلکہ لوئیس بڑے فرس کے ساتھ یہ اعلان کرتا تھا کہ: ہم شہزادے خدا کی زندہ تصویریں ہیں جو مائیکرو "We Princes are living images of him who is all holy and all powerful. Bluntchli: The theory of the State P. 288

اس کے بعد ایسا ہوا کہ فرانس کی عملداریوں (estates) نے اس تصور کو قبول کرنے سے انکار کیا اور برطانوی پارلیمنٹ نے نسبتاً اور سختی سے اس کے خلاف آواز بلند کیا۔ بالآخر انگریزوں کے ۱۶۸۸ اور فرانس کے ۱۷۸۹ کے انقلابات کے نتیجے میں بادشاہوں کے اس تقدس اور ان کے من جانب اللہ ہونے کے تصور کو آخری طور پر مسترد کیا گیا۔

سرزمین یورپ میں عیسائیت کے قدم جلنے سے۔ کراٹھارویں صدی کے اختتام تک یہ مسئلہ کبھی زیر بحث آیا ہی نہیں کہ مذہب کا معاملات دنیا سے کوئی تعلق ہے، نہ ہونا چاہئے بلکہ سچ یہ ہے کہ کبھی بھی ایسے شخص کے لئے جو اپنے ہوش و حواس بالکل کھو نہ چکا ہو اس طرح کی بات اپنی زبان پر بھی لانے کی ہمت نہ تھی۔ اس وقت تک مذہب سے تعلق نہیں مذہب سے لاتعلقی، بے دینی، سب سے بڑا جرم تھی جس کا ارتکاب کرنے والا جس انجام بد سے دوچار ہوتا تھا اس کی کسی قدر تفصیل اس سے پہلے آپ پڑھ چکے ہیں۔ وہاں اگر جھگڑا رہے تو اس کا کوئی نیا پر مذہب عیسائیت کی حکومت کس ادارے کے ذریعہ انجام پائے۔ چرچ اور پاپائیت کے ذریعہ یہ کام انجام پائے یا یہ ذمہ داری یکوا حکمرانوں کے سپرد ہونی چاہئے۔ اور کہنا چاہئے کہ عہد جدید کی پوچھنے تک یورپ بری طرح سے اس کشمکش کا شکار اور اس اختلاف و نزاع کی آماجگاہ رہا ہے۔ بلکہ اگر یہ کہا جائے تو شاید بیجا نہ ہو گا کہ یہی آجیڑش و جھجش ہمیں یورپ کی تاریخ کا سب سے نمایاں باب نظر آتی ہے۔ خاص طور پر ترقی و ترقی کے زمانہ میں تو ایسا لگتا ہے کہ وہاں اس ایک کام کے سوا اور کوئی کام ہی نہ تھا جس میں باشندگان یورپ کی قوتیں اور صلاحیتیں صرف ہوتیں۔ جس کے لئے ان میں سے ہر فرد کو کتاب مقدس سے غذا حاصل کرتا تھا جو اس کے لئے جیسا کہ ابھی تفصیل گزری، اس مقصد کی خاطر بھول و مواد فراہم کرتی تھی۔ یہ ایک حقیقت ہے کہ یورپ میں بارہویں صدی سے لے کر سولہویں صدی تک سیاسی تصور، کی کل دور اس نشانے تک محدود رہی کہ

لے تفصیل کے لئے ملاحظہ ہو Bluntschli: The Theory of the States P 290-291
 لے دیکھا جائے راتم کا مضمون یورپ میں محکمہ اعتبار عقائد کے ستم خوردوں پر ایک نظر، مطبوعہ تحقیقات اسلامی، شامہ سوم ۱۳۸۳ھ۔

پاپائیت کا یہ دعویٰ کہ شہنشاہیت پر اسے بلاوقتی حاصل رہے، درست ہے یا نہیں؟

خاص طور پر نویں صدی سے لے کر گیارہویں اور بارہویں صدی تک یہ لڑائی اپنے شباب پر تھی جس میں دونوں فریق اپنے اپنے حق میں الگ الگ دلائل فراہم کر رہے تھے۔ کلیسا جس بنیاد پر اپنے لئے اس حق کا مدعی تھا اس میں خاص بات یہ تھی کہ:-

۱۔ چونکہ پوری بنی نوع انسانی ایک ہے اس لئے چرچ حکم بنیاد براہ راست خدا نے رکھی ہے، ریاست کی ذمہ داری بھی صحیح معنوں میں اسی کی ہو سکتی ہے۔ خدا کی فرمان کے ذریعہ اسے یہ چیز حاصل ہوئی ہے، خدا جس کی ذات میں تمام دنیوی و روحانی اختیارات مرکوز ہیں چونکہ یہ چیز قادر مطلق ذات کا الٹ حصہ ہے اس لئے کسی صورت اس کے حصہ بخرے نہیں کئے جاسکتے۔ اس ریاست کے سربراہ اصلاً تو حضرت مسیح (Christ) ہیں، لیکن چونکہ وہ نفس نفیس اس دنیا میں موجود نہیں، اس لئے ضروری ہے کہ زمین پر ان کا ایک نمائندہ ہو جو عام انسانوں پر ان کے اقتدار کو بحال رکھ سکے۔ جناب مسیح کا یہ نمائندہ پوپ (Pope) ہے جو یک وقت لوگوں کا پادری (Priest) بھی ہے اور ان کا بادشاہ (King) بھی بادشاہ یعنی ان کا دنیوی اور روحانی شہنشاہ، ان کا قانون ساز (Law-giver) ان کا منصف (Judge) غرض یہ کہ وہ ہر پہلو سے سب سے بڑا اور زبردست ہے۔

۲۔ دونوں ہی تلواریں جن میں سے ایک روحانی اقتدار کی نمائندگی کرتی ہے، دوسری سیکولر اقتدار کی، انھیں پہلے تو خدا نے جو پیٹر (Peter) کو عطا کیا، اور اس سے منتقل ہو کر یہ خیر پوپ (Pope) تک پہنچی جو رونے زمین پر خدا کا نائب (Vicerent of God) ہے۔ روحانی تلوار کو تو پوپ نے اپنے پاس باقی رکھا، البتہ دنیوی تلوار کو اس نے سیکولر حکمرانوں تک منتقل کر دیا۔ لیکن اس منتقلی کا مطلب یہ نہیں کہ یہ لوگ آزادانہ طور پر اس کے مالک ہو گئے ان کی زیادہ سے زیادہ حیثیت یہ ہے کہ یہ کلیسا کے وکیل اور اس کے مقیم علیہ (agent) ہیں۔ پوپ مالک تو دراصل یک وقت روحانی اور سیکولر اختیارات دونوں کا ہے، البتہ عملاً

استعمال وہ اپنے روحانی اختیاری کا کرتا ہے۔ بادشاہ اور سیکولر حکمران اپنے مناصب اور اپنے اختیارات بالواسطہ طور پر خدا (God) سے اور بلا واسطہ پوپ سے حاصل کرتے ہیں، اور اس بنا پر وہ اس کی رعایا (Vassals) ہیں۔ بس اتنا ہے کہ پاپا کی رعایا میں شہنشاہ کو سب سے اونچا مقام حاصل ہے۔ اس کی تاج پوشی کی حلف برداری دراصل پوپ کو ایک طرح کا خراج عقیدت ہے۔ دنیوی اقتدار چونکہ چرچ کا عطا کردہ ہے اس لئے اس کا استعمال بھی چرچ کی مرضی کے مطابق ہونا چاہیئے۔ پوپ کو اس کا اختیار حاصل ہے بلکہ یہ اس کی ذمہ داری ہے کہ سیکولر حکمرانوں کو براہ راست اپنے کنٹرول میں رکھے۔ کسی تکلف کے بغیر وہ شہنشاہی اقتدار کو ایک شخص سے ہٹا کر دوسرے شخص تک منتقل کر سکتا ہے۔ اپنی اس حیثیت میں دراصل وہ بادشاہ گریا بادشاہ کا انتخاب کنندہ (Imperial Elector) ہے۔ شہنشاہیت میں جب بھی کہیں خلا پیدا ہوگا، ایک لمحے کی تاخیر کے بغیر اس کی نگرانی پوپ تک منتقل ہو جائے گی۔ پوپ کو اس کا بھی اختیار ہے کہ وہ عام حکمرانوں کے خلاف لوگوں کی شکایات کی سماعت کر سکے۔ انھیں معزول کر دے اور ان کی رعایا کو ان کی وفاداری سے الگ قرار دیدے۔

۳۔ مادہ کے بالقابل روح کا درجہ بڑھا ہوا ہے۔ اس لئے فطری طور پر عوامی اقتدار کے مقابلے میں روحانی اقتدار زیادہ اہمیت کا حامل ہے اور یہ طور پر اسے زیادہ عزت و احترام کا مقام حاصل ہونا چاہئے۔ چرچ روح کی نمائندگی کرتا ہے جب کہ ریاست کو صرف اس کے قالب کی نمائندگی حاصل ہے۔ چرچ سورج (Sun) کے مانند ہے، ریاست کی حیثیت اس کے مقابلے میں چاند (Moon) کی ہے۔ اس بنا پر عوامی اقتدار (Lay authority) روحانی اقتدار سے مستار ہے، اسی کے ذریعہ اسے قوت نافذ ملتی ہے۔ خلاصہ یہ کہ اس کا تمام تر دار و مدار اسی پر ہے۔

اس کے برعکس سیکولر حکمران اپنے لئے جس دلیل کی بنیاد پر اس حق کے دعوے دار تھے

۱۔ تفصیل کے لئے ملاحظہ ہو D.R. Bhandari, History of European

Political Philosophy P. 87, 88.

اس میں نمایاں بات یہ تھی کہ:

ا۔ سیکولر اقتدار چرچ کا تقویٰ نہیں کردہ نہیں بلکہ یہ چیز براہ راست خدا کی عطا کردہ ہے۔ بلاشبہ
روئے زمین پر خدا (God) کے نائب اور خلیفہ (Vicegerents) ہیں اور اس بنا پر وہ
صرف اسی (Him) کے روبرو جوابدہ ہیں۔ ریاست کو اسی طرح من جانب اللہ (divine)
ہونے کی سند حاصل ہے جیسی کہ چرچ کو ہے۔ اور اس بنا پر وہ چرچ کی تابع فرمان نہیں ہو سکتی ہے۔
۲۔ شہنشاہیت کے علمبردار (Imperialists) پاپائیت کی بالادستی سے اپنے کو
آزاد رکھنے کے لئے خاص طور پر کتاب مقدس کو بنیاد بناتے تھے۔ اور عہد نامہ قدیم و جدید ہر ایک
سے اس سلسلے میں دلائل فراہم کرتے تھے۔ عہد نامہ جدید سے بالخصوص وہ پال (Paul) کے
اس قول کا حوالہ دیتے تھے جس کا اس سے پہلے ذکر آچکا ہے کہ:

”کوئی حکومت ایسی نہیں جو خدا کی طرف سے نہ ہو اور جو حکومتیں موجود ہیں، خدا
کی طرف سے مقرر ہیں۔ پس جو کوئی حکومت کا سامنا کرتا ہے وہ خدا کے انتظام کا
مخالف ہے۔“

(Powers that be are ordained of God. Who so
ever, therefore, resisteth the power resisteth the
ordinance of God.)

کتاب مقدس کے اسی طرح کے فرامین کی بنیاد پر سیکولر حکمرانوں کا رعایا سے مطالبہ تھا کہ وہ ان کی غیر شرعی
وفادار رہے۔ ان کا دعویٰ تھا کہ خدا کی طرف سے مقرر ہونے کے سبب سے وہ صرف خدا (God)
کے حضور جوابدہ ہیں۔ اور اس بنا پر وہ پاپائیت کے اختیار سے بالکل آزاد ہیں۔ اور ان کے ادھر اسے
کسی قسم کا اثر و اقتدار دکھانے کا حق نہیں ہے۔

اس مرحلے پر جن لوگوں نے مختلف تشریحات کے ساتھ کلیسا کی حمایت کی ان چند خاص
نام یہ ہیں ہیلڈبرانڈ، گرےگوری ہفتم (Hildebrand or Gregory VII 1073-1080)

سینٹ برنارڈ (St. Bernard (1091-1153) مین گولڈ (Mane gold) جان آف سیلسبری (John of Salisbury (1115-1180) سینٹ اس ایکونس (St. Thomas Aquinas (1227-74) اور آگسٹین مفسر (Augustus Triumphus)۔ اس کے بالمقابل سیکولر حکمرانوں کی تائید میں جو لوگ پیش پیش تھے ان میں قابل ذکر یہ لوگ تھے مارگلو آف پڈوا (Marsiglio of Padua) (1270-1340) ولیم آف اوک ہام (William of Ockham (1290-1347) اٹالوی فلسفی دانٹے (Dante) اور پیرے ڈیوبیس (Pierre Dubois) جن کے استدلال میں علاوہ ادب چیزوں کے حضرت مسیح کا یہ قول بھی شامل تھا کہ میری بادشاہی اس دنیا کی نہیں (My Kingdom is not of this world) پاپائیت کے علمبرداروں اور سیکولر حکمرانوں کے مبادوں کی یہ لڑائی کیسی شدید تھی اس کا اندازہ آپ صرف اس سے کر سکتے ہیں کہ صرف گیارہویں صدی عیسوی کے نصف آخر میں یعنی ۱۱۵۰ء سے ۱۱۷۲ء کے عرصے میں اپنے اپنے موقف کی حمایت میں فریقین کی طرف سے ایک سو پندرہ کتابچے منظر عام پر آئے تھے۔

جرج اور اسٹینٹ کی اس لڑائی میں فتح مندی کا سہرا کلیسا کے ہاتھ رہا۔ اور واقعہ یہ ہے کہ تیرہویں صدی عیسوی تک پاپائیت کے سامنے کسی کو دم مارنے کی مجال نہ تھی۔ چودھویں صدی کے آتے آتے یورپ میں قومی بادشاہتوں نے زور پکڑنا شروع کیا اور نظام جاگیرداری، جبکہ بڑی حد تک یہی ادارہ کلیسا کے زور اور قوت کا ذریعہ تھا، بدن کردہ پڑا گیا۔ اسی عرصے میں مختلف اسباب کے تحت یورپ میں روشن خیالی (Enlightenment) اور نشاۃ ثانیہ (Renaissance) کی تحریکات نے اپنے اثرات دکھانے شروع کئے۔ عوام انسان کے ذہن فکر میں بیداری آئی، سماج میں فرد کی اہمیت کا احساس فزوں تر ہونے لگا اور لوگ بے چون چڑا کلیسا کے سامنے سر تسلیم خم کرنے کے لئے تیار نہ تھے نتیجے کے طور پر وہاں میکاؤلی (Machia-vellic (14۷۹-1527) جیسے مفکرین منظر عام پر آئے جنھوں نے براہ راست مذہب و اخلاق

سے تقبیل کے لئے غلط بیچارہ سابق صفات ۱۱۳ تا ۱۱۴

۱۱۵ حوالہ نمبر صفحہ ۱۱۱ ۱۱۶ حوالہ سابق ۱۲۶ ۱۲۷ کتاب مذکور ۱۲۸ ۱۲۹ حوالہ سابق ۱۳۰

سے 'سیاست' کی علامت کی علامت بن گیا۔ اس کے بعد اگرچہ لوٹھر (Luther) کی سولہویں صدی کی اصلاح (Reformation) کی تحریک نے ایک بار پھر مذہب اور اسٹیٹ کو ایک ساتھ جوڑنا چاہا، جس کے لئے اس نے موجودہ وقت پاپائیت کو مسترد کرتے ہوئے بادشاہوں کے 'ابدی حق' (Divine Right of Kings) کا انفرنگ کیا اور 'خدا کے مقرر کردہ' شہزادوں کی خاموش اطاعت (Passive obedience to the godly Princes) کی تلقین شروع کی، لیکن مسیحی اقتدار سے یورپ اس قدر عاجز آچکا تھا کہ 'قومی بادشاہوں' کے فریو سیمیت کے بالواسطہ اقتدار کے بوجھ کو بھی وہ اب زیادہ دن تک اٹھانے کے لئے آمادہ نہ تھا۔ اس نے صاف لفظوں میں دعویٰ کیا کہ اقتدار کا سرچشمہ بادشاہ نہیں ملک کے عوام ہیں حکومت وقت کو ان کی مرضیات کا آئینہ دار ہونا چاہیئے اور معاملات زندگی کی تنظیم اس ڈھنگ سے ہونی چاہئے جیسا کہ کسی ملک کے عوام کی خواہش ہو۔ چنانچہ مذکورہ تحریک اصلاح کے خلاف خود محاذ اٹھ کھڑا ہوا۔ اور آگے اٹھارویں صدی تک خاص طور پر 'ابس'، 'لاک' اور روسو جیسے مفکرین منظر عام پر آئے جنہوں نے میکاؤلی سے بھی ایک قدم آگے بڑھ کر مذہب و اخلاق کو ریاست کے تابع قرار دیا۔ اور بادشاہوں کے ابدی حق (Divine Right of Kings) کے برخلاف سماجی معاہدہ (Social Contract) عوام کے اقتدار اعلیٰ (Sovereignty of People) اور خواہش عام (General Will) کا تصور پیش کیا جس کا خلاصہ تھا کہ حکومت کا ادارہ بذات خود اقتدار کا مالک نہیں۔ اقتدار کا اصل سرچشمہ عوام ہیں۔ حکمران اور عوام کے درمیان ایک طرح کا سماجی معاہدہ ہوتا ہے جس کے تحت کوئی حکومت وجود میں آتی ہے۔ اس لئے اسے عوام کی مرضیات کی آئینہ دار ہونا چاہیئے۔ جس سے خلاف درزی کی صورت میں وہ اپنے حق بقاء سے محروم ہو جاتا ہے۔ نیز یہ کہ مسیحیت کسی صورت حکومت و سیاست کے لئے موزوں نہیں ہے یہ خاص طور پر انہی لوگوں کے انکار کا نتیجہ تھا جو ۱۶۸۸ء میں انگلینڈ اور ۱۷۷۶ء میں امریکہ اور ۱۷۸۹ء میں فرانس کے انقلابات وجود میں آئے جن میں آخری طور پر بادشاہتوں کے خاتمہ کے ذریعہ بالواسطہ طور پر سرزمین یورپ سے مسیحیت کے اقتدار کا خاتمہ عمل میں آیا۔ اور معاملات

سہ تفصیل کے لئے ملاحظہ ہو: ڈی۔ آر۔ بھنڈاری کی کتاب مذکور صفحات ۱۳۱ تا ۲۵۸

سے بے دخل کرتے ہوئے مذہب کو فرد کی نجی زندگی پر قانع ہونے کے لئے مجبور کر دیا گیا۔ اور انسانی تاریخ میں پہلی دفعہ دستورِ سطحِ پیر یہ بات منظرِ عام پر آئی کہ مذہب کا معاملات دنیا سے کوئی تعلق نہیں ہے اسے اگر جینا ہے تو اس دائرے کے باہر ہی وہ زندہ رہ سکتا ہے چنانچہ ان انقلابات کے نتیجے میں جو تحریری دستاویزات سامنے آئیں ان میں اگرچہ خالق کائنات (Creator) خدا تعالیٰ (Prudence) اور اعلیٰ ترستی (Supreme Being) کے الفاظ موجود ہیں لیکن اس بات کی صراحت بھی موجود ہے کہ معاملات دنیا کے سلسلے میں اب 'مذہب' کے لئے کوئی احترام نہیں رہے گا نیز یہ کہ اقتدار کا اصل سرچشمہ و اصل قوم ہوا کرتی ہے سہ

بلجی نے اپنی شہرہ آفاق کتاب 'دستیوری آف اسٹیٹ' میں 'ریاست' سے تعلق رکھنے والے بعض اہم مسائل کے سلسلے میں قرونِ وسطیٰ اور عہدِ جدید میں ان کے مابین پائے جانے والے فاصلے کا ایک تقابلی مطالعہ پیش کیا ہے جس کے ذریعہ موجودہ دور میں مذہب کی معاملات دنیا سے بے دخلی کے رائج الوقت تصور کے پس منظر کو کافی بہتر طور پر سمجھا جاسکتا ہے۔ ہم ذیل میں اس کے بعض اہم عنوانات کو اسی نقشہ کے ساتھ پیش کرتے ہیں:

عہدِ جدید

قرونِ وسطیٰ

ریاست کا تصور

جدید دور میں ریاست کا وجود	قرونِ وسطیٰ میں ریاست اور
انسانی ذرائع کا یقین منت ہے اور	ریاست کے اختیار کو براہِ راست
اس کی بنیاد تمام تر انسانی فطرت	خدا سے حاصل کردہ تصور کیا جاتا تھا
پر ہے۔ ریاست ایک مشترک زندگی	ریاست کی حیثیت ایک ایسی تنظیم

لے تفصیل کے لئے دیکھی جائیں: امریکا کا ۱۷۷۶ء کا آزادی کا اعلامیہ ۱۷۹۱ء کا امریکی حقوق کا بل اور ۱۷۹۹ء کا حقوقِ شہریت و انسانی کا فرنسیسی اعلامیہ کی مختلف دفعات بحوالہ J.S. Schapiro: صفحات ۱۲۳ تا ۱۳۰ Liberalism Its meaning and History

کی تنظیم سے عبارت ہے جس کی تشکیل انسانی ہاتھوں کے ذریعہ انجام پاتی ہے اور اس کا انتظام بھی انہی کے ذریعہ چلتا ہے۔ اور یہ چیز تمام تر انسانی مقاصد کے گرد گھومتی ہے۔

کی تھی جو خدا کی مرضی کی آئینہ دار اور اس کے اپنے ہاتھوں کی پیدا کردہ تھی۔

۲۔ دینیات اور سائنس

ریاست کے بنیادی اصولوں کی راہ انسانی علوم یعنی فلسفہ اور تاریخ متین کرتے ہیں جو جوہر علم سیاسیات ریاست کی تعمیر و تشریح میں اصلاً انسان کا اعتبار کرتا ہے۔ وہ اپنے صفر کا آغاز ہی اسی نقطہ سے کرتا ہے۔ چنانچہ کچھ لوگوں کا خیال یہ ہے کہ ریاست افراد کے اس اجتماع سے عبارت ہے جو آپس میں اس لئے متحد ہوتے ہیں تاکہ وہ اپنا تحفظ اور اپنی آزادی کا دفاع کر سکیں۔ دوسرے لوگ وہ ہیں جو بحیثیت مجموعی اسے پوری قوم کی امنگوں کا مظہر خیال کرتے ہیں۔ ریاست کا جدید نظریہ مذہبی نہیں ہے۔ لیکن اس کا مطلب یہ بھی نہیں کہ وہ بالکل لائندہ ہی ہے۔ اس کا مطلب صرف یہ ہے کہ ریاست کا دار و مدار مذہبی عقیدے پر نہیں ہونا چاہیے۔ یہ اس کا انکار نہیں کرتا کہ خدا نے انسانی فطرت کو بنایا ہے اور یہ جو دنیا کا نظام چل رہا ہے اس میں اس کی قدرت کا کوئی حصہ نہیں ہے۔ موجودہ علم سیاسیات کا وظیفہ یہ نہیں کہ خدائی طور طریقوں کے سمجھنے میں اپنی

ریاست کے تصور کی بنیاد مذہبی اصولوں پر تھی اور اس کی طاقت سے اس کی پوری مشینری حرکت کرتی تھی۔ قرون وسطیٰ میں اگرچہ بحیثیت چرچ اور اسٹیٹ کی ثنویت کی قائل تھی لیکن اس کا اعتقاد تھا کہ یہ دونوں ہی تلواریں یعنی روحانی اور دنیوی، خدا کی تفویض کردہ ہیں۔ ایک کو اس نے پوپ کے حوالہ کیا ہے اور دوسرے کی ذمہ داری شہنشاہ (Emperor) کو سونپی ہے۔ پروٹسٹنٹ اسکول دینیات نے روحانی تلوار کے تصور کو مسترد کر دیا اور صرف ایک تلوار یعنی ریاست کو قابل قبول ٹھہرایا لیکن اس مذہبی خیال کو وہ مضبوطی کے ساتھ پکڑے ہوئے تھا کہ اقتدار اعلیٰ خدا کی طرف سے آتا ہے۔

قوت صرت کرے، وہ ریاست کو ایک انسانی ادارے کی حیثیت سے سمجھنا چاہتا ہے۔

۲۔ تھیا کریسی (مذہبی مستبدانہ حکومت)

جدید اقوام کے سیاسی شعور کے لئے تھیا کریسی اپنی جلد صورتوں کے ساتھ حد درجہ ناگوار ہے۔ عہد جدید کی ریاست ایک انسانی اور دستورى انتظام سے عبارت ہے۔ ریاست کا اختیار عوامی قانون کے ہاتھوں بندھا ہوا ہے اور سیاست کا مقصد قوم کی فلاح ہے البتہ یہ تمام چیزیں انسانی فہم سے اخذ کردہ ہیں اور انھیں انسانی ذرائع ہی سے رد و بدل لایا جائے گا۔

عہد وسطیٰ میں ریاست کا تصور بالکل پرانے دور کے انسانوں کی طرح براہ راست تھیا کریسی کا تو نہ تھا۔ البتہ وہ بالواسطہ تھیا کریسی (مذہبی مستبدانہ حکومت) کا قائل تھا نتیجہ کی کڑی یعنی حکمران خدا کا نائب اور اس کا خلیفہ تھا۔

۳۔ مذہب

موجودہ دور میں کسی شخص کو قانونی طور پر کوئی مرتبہ و مقام عطا کرنے کے لئے ریاست مذہب کو ایک شرط لازم تصور نہیں کرتی۔ فرد اور سماج ان دونوں سے تعلق رکھنے والے قوانین مذہب اور عقیدے کی گرفت سے بالکل آزاد ہیں۔ یہ ضرور ہے کہ عہد جدید کی ریاست عقیدے کی آزادی کا تحفظ کرتی اور مختلف چرچوں اور مذہبی سوسائٹیوں کو ایک رٹی میں پرو کر رکھتی ہے۔ البتہ مذہب سے ہیزاری کسی بھی بے عقیدہ شخص کے سلسلے میں وہ کسی قسم کی نظم و زیادتی اور اس کی اینداز سانی کو کسی بھی

قرون وسطیٰ میں ریاست کا تمام تر انھما ہم مذہب جماعات و افراد پر تھا۔ اور اس کا مطالبہ تھا کہ ہر گز عقیدے کی یکسانی رہے۔ کافروں اور بے دینوں کے لئے اس زمانے میں کوئی سیاسی حقوق حاصل نہ تھے۔ ان پر مختلف طرح کے مظالم توڑے جاتے تھے اور انھیں طرح طرح سے ستایا جاتا تھا بلکہ اکثر و بیشتر انھیں فنا کے گھاٹ اتار دیا جاتا تھا۔ بہتر سے بہتر سلوک جس کی ان کے ساتھ توقع رکھی جاسکتی تھی وہ یہ کہ ان کے وجود کو نگیز کر لیا جائے۔

انداز سے جائز تصور نہیں کرتی۔

اس موازنے کی روشنی میں مہد جدید کے انسان کی نظر میں مذہب کی حیثیت، اس کے مرتبہ و مقام نیز زندگی کی دوز میں اس کی واقعی جگہ کے سلسلے میں اس کے نقطہ نظر کو باحسن و جوہر سمجھا جاسکتا ہے کہ کس طرح قرون وسطیٰ میں چرچ اور اسٹیٹ کی کشمکش کے نتیجے میں وہاں 'مذہب' کے سلسلے میں ایک خاص نقطہ نظر پروان چڑھا اور بعد میں آہستہ آہستہ اس نے مسیحیت سے آگے فنی الجہل مذہب، ہی کے سلسلے میں ایک عام تصور کی حیثیت اختیار کر لی جس کا انتہائی مقام یہ ہے کہ دوز زندگی میں ایک عضو معطل کی حیثیت سے توباقی رہ سکتا ہے البتہ اس کے لئے سماج میں کسی موثر کردار کا تصور نہیں کیا جاسکتا ہے۔

یورپ کی تاریخ میں ایک طویل عرصے تک مذہب اور چرچ لازم و ملزوم کی حیثیت اختیار کئے رہے۔ بعد میں چرچ کا نظام کمزور ہونے کے بعد یہ مقام وہاں کے 'بادشاہوں' کو حاصل ہو گیا۔ اور وہ رومن زمین پر مذہب کا اعلیٰ منظر قرار پائے۔ بادشاہوں نے چرچ کو بے دخل کر کے زمام اقتدار اپنے ہاتھ میں لی تو معاملہ پھر بھی قیمت رہا اس لئے کہ اول الذکر کی طرح یہ بھی اپنے تئیں مذہب کی نمائندگی کے مدعی تھے۔ لیکن اٹھارہویں صدی میں جب مذہب سے سبزار بلکہ اس سے عاجز عوام نے ان 'بادشاہوں' کی بساط الٹی تو بادشاہوں کے خاتمہ اور ان کی بے دخلی کے ساتھ ساتھ یہ چیز اس مذہب کی بے دخلی اور اس کے خاتمہ کا بھی موجب بنی جو اپنے کو اٹوٹ طور پر ان بادشاہتوں سے جوڑے ہوئے تھا۔ یورپ کا ستم یہ ہے کہ پہلے تو اس نے ایک نامکمل مذہب سے جس کے چہرے کو انسانی تحریفات نے بری طرح داغدار کر رکھا تھا، اپنے کو جوڑے رکھا لیکن اس سے بڑی ستم ظریفی اس کی یہ ہے کہ مختلف اسباب کے تحت جب وہ اس مذہب سے عاجز آ گیا تو اسے مسترد کرنے کے ساتھ ہی اس نے نفس مذہب کے سلسلے میں ایسا دھواں دار پروپیگنڈہ شروع کیا کہ کتنا چلے کہ دنیا کے بیشتر مذاہب کے لئے اس کی پیٹ میں آگئے اور اپنے اپنے مذاہب کو بھی انھوں نے اسی چوکھے کا پابند بنالیا جس کی وکالت سرزمین یورپ کے فرزانوں کی

لے تفصیل کے لئے ملاحظہ ہو: The Theory of the State, P. 60-62

طرف سے کی جارہی تھی یعنی یہ کہ مذہب انسان کی پرائیویٹ زندگی کا معاملہ ہے، معاملات دنیائے اس کا کوئی تعلق ہے نہ ہونا چاہیے، یہاں تک کہ اہل یورپ کے نزدیک مذہب (Religion) کی تعریف ہی اس دائرے میں محصور ہو کر رہ گئی کہ ”مذہب نام ہے اس محسوس عملی تعلق کا جو کسی ایک یا متعدد مافوق الفطری وجود یا وجودوں پر اعتقاد کی صورت میں کسی فرد کا اس سے یا ان سے قائم ہوتا ہے۔“ ہم مبارکباد دیتے ہیں یورپ کو اس کی اس ہوشیاری اور چالاکی پر کہ اس نے جب اپنی ناک کاٹی تو اس کے فرائض اس زور و قوت کے ساتھ بیان کئے کہ دنیا کی عظیم آبادی نے اپنے لئے نمکنا، ہونے ہی کو باعث افتخار سمجھا اور ہر اس شخص کو الٹا عار دلانے لگی جو کسی بھی صورت اپنے لئے ناک والا رہنے کا قائل اور اس کی وکالت کرنے والا اور اس کا مؤید نظر آتا ہو۔

لیکن خاص طور پر آج کے روشن خیال اور آزادی فکر و نظر کے مدعیوں سے ہمارا یہ سوال اب بھی قائم ہے کہ کیا یورپ کے اپنے اس محدود و تنگ تجربے کے نتیجے میں نفس مذہب کے سلسلے میں اس کا مذکورہ بالا اعلان داخلہ ہر کسی بھی درجے میں حق و صداقت کا آئینہ دار ہے۔ اور کیا اس کی پیروی ہمیشہ بھی دوسری سمت سے اس طرح کے کسی اظہار و اعلان کو مبنی بر حقیقت اور حق و انصاف کا تقاضا قرار دیا جاسکتا ہے؟

سہ ماہی رابرٹ ایچ تھولس (Robert H. Thouless) نے پروفیسر لیوبا (Kerba) کی کتاب ”A Psychological Study of Religion“ کے حوالہ سے مذہب کی اذیتا لیں، ترفیوں کا تذکرہ کرتے ہوئے خاص طور پر صرف تین ترفیوں کی طرف توجہ کی ہے۔ اور پھر ان سب کا خلاصہ وہ بیان کیا ہے جو اوپر مذکور ہوا۔ ملاحظہ ہو:-

Robert H. Thouless: The Psychology of Religion P. 4.

اپنے معاونین سے

ادارہ کا کاؤنٹ IDARA-E-TAHQEEQ-O-TASNEEF-E-ISLAMI, ALIGARH

کے نام سے ہر براہ کرم اپنا چیک یا ڈرافٹ اسی نام سے بھیجیں۔ اس میں کسی لفظ کی کمی بیشی سے رحمت ہوتی ہے۔ امید ہے آپ کا تعاون ہمیں مستقل حاصل رہے گا۔ (مینجس)